




நாளை இதுதான் வாழ்வு!



# எதிர்வாலை

Ethiroli

குரல் 01

அதிர்வு 01

திங்கட்கிழமை மே 01 2017

ethirolimedia@gmail.com

காணாமலாக்கப்பட்டோரின் உறவுகளின் பேரணி...



கிளிநொச்சியில்...

இ.தொ.காவின் மேடையில் வேட்டியுடன் களமிறங்கி "காதல் ரோஜாவே" பாட்டுப்பாடி அசத்தும் அமைச்சர் தயாசிரி...




மலையகத்தில்...

அரசியல் கைதிகளைச் சித்திரிக்கும் பேரணி



வவுனியாவில்...

## பரசூட் விபத்து படைவீரர் காயம்



வித்தியா வழக்கு

## யாழ். மேல் நீதிமன்றங்களுக்கு மாற்றம்?



யாழ்ப்பாணம் - புங்குடுதீவு மாணவி சிவலோகநாதன் வித்தியா தொடர்பான வழக்கு "டர்யல் அட்பார்" (நீதிபதிகள் அடங்கிய விசாரணை மன்ற) முறையில் விசாரணைகள் நடைபெற வுள்ளதாக தெரியவரு கின்றது. நீதிமன்ற விசாரணைகள் கிட்டத்தட்ட முடிவடைந் துள்ள நிலையில் யாழ்.மேல் நீதி மன்றில் சந்தேகநபர்களுக்கு எதிராக குற்றப் பத்திரிகை தாக்கல் செய்யப்படவுள்ளதாக வும் இதன்போதே "டர்யல் அட்பார்" விசா ரணையை ஆரம்பிக்க சட்டமா அதிபர் திணைக்களம் தயாராகி வருவதாகவும் அறிய முடிகிறது.

## கூட்டமைப்பின் மேதினத்தில்

# பொங்குதமிழ் பிரகடனங்கள்



தமிழ் மக்களின் அடிப்படை அரசி யல் அபிவிருத்திகளான சுயநிர்ணய அடிப்படையில், இணைந்த வடக்கு கிழக்கில், ஏற்படுத்தப்படும் கூட்டாட்சி முறைமைக்கு முழுமையான அதிகாரப் பகிர்வோடு கூடிய தீர்வே வேண்டும் - என்று தமிழ்த்தேசியக்

கூட்டமைப்பின் மேதினக் கூட்டத்தில் பிரகடனம் செய்யப்பட்டுள்ளது. பொங்கு தமிழ் பிரகடனத்தை ஒத்ததான இப்பிரகடனத்துடன் இன்னும் 15 பிரகடனங்களும் நிறைவேற்றப்பட்டுள்ளன. தமிழ்த்தேசியக் கூட்டமைப்பின்

04

## சென்னை விபத்தில் இலங்கைப் பெண் பலி



சென்னை பாரிமுனை பகுதியில் ஏற்பட்ட வாகன விபத்தில் இலங்கைப் பெண் ஒருவர் பலியாகியுள்ளார். குறித்த பெண் பயணித்த கெப் ரக வாகனம் ஒன்று 20 அடி பள்ளத்தில் வீழ்ந்து இந்த விபத்து நேற்று மாலை இடம்பெற்றுள்ளது. குடும்பத்தினருடன் சுற்றுலாப் பயணம் மேற்கொண்ட 54 வயதான சித்தி ரித்வியா என்பவரே இவ்வாறு பலியாகியுள்ளார். விபத்தில் கார் சாரதி உள்ளிட்ட 4 பேர் படுகாயமடைந்துள்ளனர். சம்பவத்தில் காயமடைந்த நால்வரும் ராஜிவ் காந்தி மருத்தவமனையில் அனுமதிக்கப்பட்டுள்ளனர். இவர்கள் மே 3 ஆம் திகதி இலங்கைக்கு திரும்பிசெல்லவிருந்தமை குறிப்பிடத் தக்கது.



## இந்திய மீனவர்கள் ஐவர் கைது

இலங்கை கடல் எல்லைக்குள் சட்டவிரோதமாக மீன்பிடியில் ஈடுபட்ட 5 இந்திய மீனவர்களை இலங்கை கடற்படையினர் இன்று கைதுசெய்துள்ளனர். மன்னாருக்கு வடக்காகவுள்ள இலங்கைக் கடற்பரப்பில் மீன்பிடியில் ஈடுபட்டுக் கொண்டிருந்த போதே குறித்த ஐவரும் கைதுசெய்யப்பட்டனர்.

## பிரேமதாஸுக்கு மைத்திரி அஞ்சலி

இலங்கையின் இரண்டாவது நிறைவேற்று ஜனாதிபதி, ரணசிங்க பிரேமதாஸுவின் 24 ஆவது நினைவு தின நிகழ்வு, ஜனாதிபதி கௌரவ மைத்ரிபால சிறிசேன தலைமையில் கொழும்பு புதுக்கடை நீதிமன்றத்துக்கு அருகிலுள்ள ரணசிங்க பிரேமதாஸுவின் உருவச்சிலை முன்றலில் இன்று முற்பகல் நடைபெற்றது. இதன்போது மைத்திரி மலர் வைத்து பிரேமதாஸுக்கு அஞ்சலி செய்தார்.

## தலைவர் இல்லாத கூட்டம்

இலங்கைத் தொழிலாளர் காங்கிரஸின் மேதினக் கூட்டத்தில், காங்கிரஸின் தலை வரும் நுவரெலியா மாவட்ட நாடாளுமன்ற உறுப்பினருமான முத்துசிவலிங்கம் கலந்துகொள்ளவில்லை.

இதேவேளை, இ.தொ.காவின் உறுப்பினரும் மத்திய மாகாண சபையின் முன்னாள் கல்வியமைச்சருமான அனுசா சிவராஜாவும் கூட்டத்தில் கலந்துகொள்ளவில்லை என தெரியவருகிறது.

## யாழ்ப்பாணத்தில் அஜித்தின் பிறந்தநாள்



நடிகர் அஜித்தின் 46ஆவது பிறந்தநாளை முன்னிட்டு யாழ். ரசிகர்கள் யாழ். செல்லா திரைய ரங்கில் இன்று அதிகாலை 12 மணியளவில் கேக் வெட்டி பிறந்தநாள் கொண்டாடினர்.

## தொலைந்த சகோதரனை கண்டுபிடித்த மலிங்க



நேற்று முன்தினம் குஜராத் அணிக்கெதிரான போட்டி முடிவடைந்த பின்னர் வேகப்பந்து வீச்சாளர் லசித் மலிங்க போன்று அச்சு அசல் உருவம் கொண்ட ஒரு ரசிகர் மலிங்கவை சந்தித்து செல்பி புகைப்படம் எடுத்து கொண்டார். இந்தப் படத்தை தனது டுவீட்டர் பக்கத்தில் பதிவேற்றியுள்ள மும்பை அணியின் பயிற்சியாளர் மஹேஸ் ஜெயவர்த்தன, “வெகு நாட்களுக்கு முன்னர் தொலைந்து போன தனது சகோதரரை மலிங்க கண்டுபிடித்து விட்டார்” என நகைச்சுவையாகக் கூறியுள்ளார்.

## வந்தார் வென்றார்

ரஷ்ய டென்னிஸ் நட்சத்திரம் மரியா ஷர போவா (30 வயது), உளக்கமருந்து சர்ச்சையில் சிக்கியதால் 15 மாதம் தடை செய்யப்பட்டிருந்தார். தடைக்காலம் முடிந்த நிலையில், ஜெர்மனியில் நடைபெறும் ஸ்டீக்ரீட் ஓபன் தொடரில் விளையாட அவருக்கு சிறப்பு அனுமதி வழங்கப்பட்டது. இதற்கு முன்னணி வீராங்கனைகள் பலர் கடும் எதிர்ப்புத் தெரிவித்தனர்.

விமர்சனங்களை பொருட்படுத்தாமல் மீண்டும் களமிறங்கியுள்ள ஷரபோவா, வெற்றிகளைக் குவித்து அனைவரையும் ஆச்சரியத்தில் ஆழ்த்தியிருக்கிறார்.



## வாக்குக்கு பணம் 5 வருடத் துடை

வாக்குக்குப் பணம் கொடுக்க முயலும் வேட்பாளர்கள், ஐந்து ஆண்டுகளுக்குத் தேர்தலில் போட்டியிடத் தடை விதிக்க வகை செய்யும் சட்டத் திருத்தத்தை மேற்கொள்ளுமாறு இந்திய மத்திய அரசை தேர்தல் ஆணையம் கோரவுள்ளது. இதற்காக, மக்கள் பிரதிநிதித்துவச் சட்டத்தில் திருத்தம் மேற்கொள்ளுமாறு மத்திய அரசுக்கு தேர்தல் ஆணையம் கடிதம் எழுதவிருக்கிறது என தெரிய வருகிறது.

## ஏவுகணைச் சோதனை வெற்றி

அமெரிக்க வெளியுறவு செயலர் கிழக்காசியாவுக்கான பயணத்தை மேற்கொண்டுள்ள நிலையில், வட-கொரியா தனது ராக்கெட் சோதனை வெற்றி என அறிவித்துள்ளது. அந்தப் பயணத்தின் முக்கியத்துவத்தை குறைத்துள்ளது. இந்நிலையில் கொரிய தீபகற்பத்தில் அபாயகரமான அளவுக்கு பதற்றம் அதிகரித்துள்ளது என

ரெக்ஸ் டிலர்சின் சீனாவிலிருந்து எச்சரித்துள்ளார்.

முன்னதாக அமெரிக்க மற்றும் தென்கொரிய படைகள் வடகொரிய யாவின் ஏவுகணை சோதனை தோல்வியில் முடிவடைந்ததாக குறிப்பிட்டிருந்த நிலையில் தனது ராக்கெட் சோதனை வெற்றி என அறிவித்துள்ளமை குறிப்பிடத்தக்கது.



## வென்றது ஹைதராபாத்



ஐ.பி.எல் தொடரில் நேற்று இரவு நடைபெற்ற போட்டியில் வோர்ணரின் அதிரடி சதத்தால் கொல்கத்தா ரைட் ரைடர்ஸ் அணியை 48 ஓட்டங்கள் வித்தியாசத்தில் சன்ரை சர்ஸ் ஹைதராபாத் அணி வீழ்த்தியது.

முதலில் துடுப்பெடுத்தாடிய ஹைதராபாத் அணி வோர்ணரின் சதத்தின் உதவியோடு 3 விக் கெட் இழப்புக்கு 209 ஓட்டங்களைக் குவித்தது. வோர்ணர் 126, தவான் 29, வில்லியம்சன் 40, யுவராஜ் 6 ரன்களை எடுத்தனர்.

210 ரன்கள் எடுத்தால் வெற்றி என்ற இலக்குடன் களமிறங்கிய கொல்கத்தா ரைட் ரைடர்ஸ் அணி, தொடக்க ஆட்டக் காரர்களான சுனில் நரைன் மற்றும் காம்பீர் ஆகியோரை விரைவிடையே இழந்தது. ஆட்டத்தின் 7ஆவது ஓவரில் மழை குறுக்கிட்டதால் ஆட்டம் சிறிது நேரம் தடைப்பட்டது. 20 ஓவர் கள் முடிவில் கொல்கத்தா அணி 7 விக் கெட்டுகளை இழந்து 161 ரன்களை மட்டுமே எடுக்க முடிந்தது. இதனால், 48 ரன்கள் வித்தியாசத்தில் ஹைதராபாத் அணி வெற்றி பெற்றது. அந்த அணியில் அதி ரடி சதமடித்த கப்டன் வோர்ணர் ஆட்ட நாயகனாக அறிவிக்கப்பட்டார்.

## விஜயின் நாயகி சாய்பல்லவி




மாதவன் - சாய்பல்லவி நடிப்பில் உருவாகவிருந்த படத்தை இயக்க ஒப்பந்தமானார் விஜய். இது 'சார்லி' மலை யாள படத்தின் தமிழ் ரீமேக்காகும். 'சார்லி' ரீமேக் தள்ளிப் போவதால் அதற்கு முன்பாக சாய்பல்லவியை நாயகியாகக் கொண்டு குறைந்த முதலீட்டில் படம் ஒன்றை இயக்க விஜய் திட்டமிட்டுள்ளார். இப்படத்தை லைகா நிறுவனம் முதல் பிரதி அடிப்படையில் தயாரிக்கவுள்ளது.

## அதிமுக விரைவில் இணையும்

அதிமுகவின் இரு அணிகளும் இணைவது தொடர்பாக முதல்வர் பழனி சாமியும், ஓ.பி.எஸ்.ம் தெளிவாக உள்ளனர் என்று தெரிவித்துள்ளார் அமைச்சர் வேலு மணி.

இரண்பாகப்பிளவுபட்டுள்ள அதிமுக அணிகளை ஒன்றிணைக்கும் பேச்சுக்கள் நடைபெறுகின்ற போதும், இதுவரை அணிகள் இணைப்பு சாத்தியமாகவில்லை. இந்த நிலையிலேயே அமைச்சர் வேலுமணி “எப்போது இணைவது என்று பேச்சுக்களில் ஈடுபடும் குழுக்கள் தான் முடிவு செய்யும். நாங்கள் இப்போதும் பேசத் தயாராக இருக்கிறோம். தொண்டர்களும், மக்களும் இரட்டை இலையை மீண்டும் நாம் பெற வேண்டும் என விரும்புகின்றனர். இதற்காகத்தான் இரு அணியினரும் இணைய விரும்புகிறோம்.” - என்றார்.



## “கிம் ஜோங் - யுன் புத்திசாலி”

“மக்கள் அவர் சித்தசுவாதீனமற்றவர் என குறிப்பிடுகின்றனர் அது எனக்கு தெரியாது. ஆனால் இளம் வயதில் புதவிக்கு வந்துள்ளதால் அவர் புத்திசாலியாகவிருக்க வேண்டும் என” கருதுகின்றேன் என அமெரிக்க அதிபர் டிரம்ப் வடகொரிய அதிபர் கிம் ஜோங் உன் குறித்து கருத்து வெளியிட்டுள்ளார். எனினும் தற்போதைய நிலைமை நீண்ட

காலத்திற்கு தொடர்வதற்கு அனுமதிக்க முடியாது எனத் தெரிவித்துள்ள டிரம்ப் வடகொரியாவிற்கு எதிராக படைபலத்தை பயன்படுத்தப்படுவதற்கான வாய்ப்புகள் உள்ளதை நிராகரிக்க முடியாது எனவும் தெரிவித்துள்ளார்.



## மே 5 இல் விண்ணில் தென்னாசியச் செயற்கைக் கோள்

தற்காசியா வின் முதல் செயற்கைக் கோள் மே 5ஆம் திகதி விண்ணில் ஏவப்படும் என்றும் இந்தியப் பிரதமர் நரேந்திர மோடி தெரிவித்துள்ளார். இது அண்டை நாடுகளுக்கு இந்தியா அளிக் கும் பரிசு என்றும் அவர் குறிப்பிட்டுள்ளார்.

“இந்த செயற்கைக்கோளால், இத்திட்டத்தில் இணைந்துள்ள அனைத்து நாடுகளும் பயனடையும்.



தற்காசியா முழுவதும் வளர்ச்சியடைய இந்த செயற்கைக் கோள் உதவியாக இருக்கும்” என்று மோடி கூறினார். இத் திட்டத்தில் இந்தியா, இலங்கை,

நேபாளம், வங்க தேசம், பூட்டான், மாலத்தீவு, ஆப்கானிஸ்தான் ஆகிய 7 நாடுகள் இணைந்துள்ளன. இந்த செயற்கைக் கோள் விண்ணில் 12 ஆண்டுகள் பணியை மேற்கொள்ளவுள்ளது.


**எதிர்ொலி**  
 Ethiroli

திங்கள், 01 மே 2017

ethirolijaffina@gmail.com

## முதல் அதிர்வின் அறிமுகத்தில்....

வாசகர்களுக்கு உழைப்பாளர்தின் வாழ்த்துகளுடன் வணக்கம்.

உழைக்கும் வர்க்கத்தினருக்குரிய இந்த நாளின் மாலை வேளையில் எதிர்ொலி என்னும் ஊடகக் குழந்தை உங்கள் கைகளில் தவழ்ந்து கொண்டிருக்கிறது. "தமிழர் தாயகத்தின் முதல் மாலை நாளிதழ்" என்ற அடையாளத் தோடு இன்றுமுதல் மாலைவேளைகளில் அதிரத் தொடங்கி யிருக்கும் எதிர்ொலி, தமிழ்த் தேசியத்துக்காக உண்மையோடு தோள் சேர்ந்து, காலத்தின் குரலாக, எட்டுத்திசையும் ஒலிக்கும். பக்கச்சார்பின்மை, உண்மையின் குரல், ஜனநாயகத்தின் தூண் என்றவாறான வாசகர்களுக்கு பழகிப் போன அதே ஊடகச் சப்தங்களை எதிர்ொலியும் இத்தருணத்தில் எடுத்துக் கொள்கின்றது. ஆனால் காலத்தேய்வில் அதைக் கைவிட்டு, பத்தோடு பதினோராம் ஊடகமாக மாறாமலிருக்க எதிர்ொலி பாடுபடும்.

ஒன்றையொன்று தள்ளிக் கொண்டிருக்கும் காந்த முனைகளாக இரு அந்தங்களில் அல்லாடிக் கொண்டிருக்கிறது தமிழ்த்தேசியம். ஊடகங்களும் இவ்விரு முனைகளில் தமக்கு வசதியான கண்ணொன்றில் வெண்ணெயையும், மற்றையதில் சுண்ணாம்பையும் வைத்து அழகு பார்த்துக் கொள்ளும். இப்படி நமக்குள் கூறுபட்டால் அது நம் பொது எதிரியையே பலப்படுத்தும். இரு கூறுகளாக பிரிந்து நிற்கும் தமிழ்த்தேசியத்தின் இருமுனைகளையும் சமமாய் பற்றி, வெண்ணெய் வைத்த இரு கண்களாக பார்க்க எதிர்ொலி முனையும்: தமிழ்த்தேசியத்தைப் பலப்படுத்த உறுதுணையாக என்றைக்கும் எதிர்ொலி இருக்கும்.

செய்தியென்பது சம்பவம் / நிகழ்வு ஒன்றின் பிரதிபலிப்பாக நிகழ்வதே. அவ்வகையில் குரலின் தெறிப்பால் உண்டாகும் பிரதிபலிப்பே எதிர்ொலி. நாளைய நாளிதழ்களில் வரும் செய்திகளை இன்றே தரும் புதிய நோக்கோடு இன்றைய மாலை நேரத்தில் எதிர்ொலியின் முதல் அதிர்வு ஏற்பட்டுள்ளது. காலை நாளிதழ்களையே தேர்நூடன் படித்து, பத்தியப்பட்டுப் போன யாழ்ப்பாணத்தில் இது ஒரு விஷைப்பீட்சைதான். ஆயினும் வாசகர்களின் ஆதரவையும், ஊடகத்துறைமீதான பற்றினையும் மட்டுமே மூலதனமாகக் கொண்டு களமிறங்கியுள்ளது எதிர்ொலி. எதிர்ொலியின் ஏழுக்கடல் தாண்டி ஒலிக்கவைப்பது உங்களின் கைகளிலேயே உள்ளது. உங்கள் ஆதரவை கட்டாயம் நல்குவீர்கள் என்ற நம்பிக்கையுடன் காத்திருக்கிறோம்.



யாழ். பல்கலைக்கழகத்தில் இன்று காலை நடைபெற்ற மேதின நிகழ்வு.



படம்: சி.மயூதரன்

## விபத்தில் பெண் பலி

மறியாங்களை - பிபில் வீதியில், இன்று காலை வானொன்று வீதியை விட்டு விலகி விபத்துக்குள்ளானதில் பெண் ஒருவர் உயிரிழந்துள்ளதுடன் 11 பேர் படுகாயமடைந்துள்ளனர்.

## மின்சாரம் தட்டுப்பாடு

வறட்சியான கால நிலை காரணமாக, தடையற்ற மின்சார விநியோகம் பாதிக்கப்படும் நிலை ஏற்பட்டுள்ளதாக மின்சக்தி எரிசக்தி அமைச்சு தெரிவித்துள்ளது. அதன் காரணமாக, அதிசக்தி

வாய்ந்த மின் உற்பத்தி இயந்திரங்களை பயன்படுத்த அனுமதிப்பத்திரம் பெற்றுள்ள நிறுவனங்கள், நாளைய தினம் முதல் அதனைப் பயன்படுத்துவது கட்டாயமாக்கப்பட்டுள்ளது.

## பட்டாசால் தீ விபத்து

இன்று காலை அம்பகமுவவில் ஆரம்பமான இ.தொ.காவின் மேதின உள்வலத்தில் கொளுத்தப்பட்ட பட்டாசால் பற்றரை எரிந்து நாசமானது.

## மகிந்தவின் மைதானத்தை துவம்சம் செய்த யானை

சூரியவெவ மகிந்த ராஜபக்ஷ தேசிய கிரிக்கெட் மைதானத்திற்குள் காட்டு யானை ஒன்றுபுகுந்து மைதானத்தை சேதப்படுத்தியுள்ளது.

மைதானத்தைச் சுற்றி மின்சாரம் பாதுகாப்பு வேலிகள் போடப்பட்டிருந்தன. கடந்தவாரம் அவை அகற்றப்பட்டதன் பின்னர், குறித்த யானை மைதானத்திற்குள் நுழைந்து பெரும் அட்டகாசத்தில் ஈடுபட்டுள்ளது. இதனால் மைதானத்தின் நுழைவாயில் சேதமடைந்துள்ளதாக தெரிவிக்கப்பட்டுள்ளது.

கடந்த வாரம் மாத்திரம் காட்டு யானைத் தாக்குதலில் இப்பகுதியில் 23 வீடுகள் சேதமடைந்துள்ளதாகவும், தமது பகுதிகளில் யானைகளின் அட்டகாசம் அதிகரித்துள்ளதால் அரசு உரிய நடவடிக்கை எடுக்க வேண்டுமென்று பிரதேசவாசிகள் கோரிக்கை விடுத்துள்ளனர்.



## தூக்கில் தொங்கி இளைஞன் சாவு

வவுனியாவில் இளைஞரொருவர் தூக்கில் தொங்கிய நிலையில் இன்று அதிகாலை சடலமாக மீட்கப்பட்டுள்ளார்.

தவசிகளத்தில் வசித்து வந்த ஜோகராஜா பிரதீப் எனும் 25 வயது இளைஞனே இவ்வாறு சடலமாக மீட்கப்பட்டவராவார். சம்பவம் தொடர்பாக மேலும் தெரியவருவதாவது, வாகன சாரதியான இவர் நேற்று விடுமுறை என்பதால் வீட்டில் இருந்தார் எனவும், இன்று அதிகாலை அவரைக் காணாது தேடியபோதே சடலமாக மீட்கப்பட்டார் எனவும் தெரிவிக்கப்படுகிறது.

## ஞானமுருகனிடம் தோற்றது றோயல்



டான் ரி.வி. நிறுவனத்தால் நடத்தப்பட்ட 'புதிய விடியல்' உதைபந்தாட்டத்தில் மயிலங்காடு ஞானமுருகன் கழகம்

சம்பியன் பட்டத்தைத் தனதாக்கிக் கொண்டது. நேற்று இரவு துரையப்பா விளையாட்டரங்கில் நடைபெற்ற

இறுதியாட்டத்தில் ஊரெழு றோயல் - மயிலங்காடு ஞானமுருகன் கழகங்கள் மோதின. இதில் கடைசிவரை றோயல்

அணிக்கு கோல் அடிக்கும் சந்தர்ப்பத்தை வழங்காத ஞானமுருகன் அணி 3:0 என்ற கோல் கணக்கில் வென்று சம்பியனாகியது.

## பதவியேற்றார் துணைவேந்தர்



யாழ். பல்கலைக்கழகத்தின் புதிய துணைவேந்தரான சி.விக்னேஸ்வரன் ஆலய வழிபாடுகளின் பின்னர் இன்று காலை 10.30 மணியளவில் தனது கடமைகளை பொறுப்பேற்றுக்கொண்டார்.

(படங்கள்-சி.மயூதரன்)

## நேஞ்சர்ஸை வென்றது இமையாணன் மத்தி

கரவெட்டி பிரதேச இளைஞர் கழகங்களுக்கிடையில் நடைபெற்று வந்த உதைபந்தாட்டத் தொடரில் நேற்று நடைபெற்ற அரையிறுதி ஆட்டம் ஒன்றில் இமையாணன் மத்திய இளைஞர் கழகம் வெற்றிபெற்றது.

இமையாணன் மத்திய விளையாட்டுக்கழக மைதானத்தில்

நடைபெற்ற இந்த அரையிறுதியாட்டத்தில் இமையாணன் மத்திய இளைஞர் கழகம், கொற்றாவத்தை நேஞ்சர்ஸ் இளைஞர் கழகத்தை எதிர்த்து விளையாடியது.

ஆட்டத்தின் இறுதியில் 1:0 என்ற கோல்கணக்கில் வெற்றி பெற்ற இமையாணன் மத்திய இளைஞர் கழகம் இறுதியாட்டத்திற்கு தகுதி பெற்றது.

## பெண் கைதிகள் மதுபான விருந்து

வெலிக்கடை சிறைச்சாலையின் பெண்கள் பிரிவில் கைதிகள் சிலர் தங்கியிருக்கும் சிறை அறையில் கடந்த வெள்ளிக்கிழமை இரவு மதுபான விருந்து

நடைபெற்றதாக ஊடகம் ஒன்று தகவல் வெளியிட்டுள்ளது.

குறித்த சிறைச் சாலையின் பகுதியை பொலிஸார் ஆராய்ந்த போது மதுபான போத்தல் ஒன்றும் தொலைபேசி

உள்ள பார்சல் ஒன்றும் கண்டுபிடிக்கப்பட்டுள்ளன. வெற்று ஜீஸ் போத்தல் ஒன்றில் மதுபானம் நிரப்பி சிறைச்சாலை மதிலுக்கு மேலாக எறியப்பட்டதாகவும் தெரிவிக்கப்படுகிறது.

## நாளா நாளும் கோளும்

02.05.2017 செவ்வாய்கிழமை ஏவிளம்பி வருடம் சித்திரை மாதம் 19ஆம் நாள்.  
 ஸீதலி பி.இ. 2.41 வரை  
 இராஞ்சுலம் 2.57-4.27

புதன்பூசும் மு.ப. 10.50வரை  
 ஸ்பீடர் 10.27-11.57

மரணியாகும்  
 எமகண்டம் 8.57-10.27

சிந்தம்

சேஷம்	ரிஷபம்	மீனம்	மீனம்	கடகம்	சிம்ஸம்	கன்னி	துலாம்	விருச்சிகம்	தனுசு	மகரம்	குப்பம்	மீனம்
அத்தியாயம்	விவகாரம்	சோர்வு	காரியங்கள்	செயல்	ஊக்கம்	வதந்தி	யோகம்	நிகழ்வு	சுப்செய்தி	பதவி	சந்தோஷம்	

# 10,900 பஸ்கள் பேரணிக்கு

## பஸ்களுக்கு கல்வீச்சு

மே தின உள்வலத்துக்காக மக்களை ஏற்றிச்சென்ற பஸ்கள் மீது பல்வேறு பிரதேசங்களில் தாக்குதல்கள் இடம்பெற்றுள்ளதாகத் தெரிவிக்கப்படுகின்றது. கொழும்பு காலிமுக்கத்திடலில் இடம்பெறவுள்ள பேரணியில் கலந்துகொள்வதற்காக வந்த பஸ் மீது, வரக்காபொல பிரதேசத்தில் வைத்து கல் வீச்சு தாக்குதல் மேற்கொள்ளப்பட்டுள்ளது. அத்துடன், இன்னும் பல பிரதேசங்களிலும் பஸ்கள் மீது கல் வீச்சு தாக்குதல் மேற்கொள்ளப்பட்டுள்ளதாக தகவல்கள் தெரிவிக்கின்றன.



மக்களை அழைத்து வருவதற்கெனக்கூறி இலங்கை போக்குவரத்துச் சபை மற்றும் தனியார் துறைக்குச் சொந்தமான 10 ஆயிரத்து தொள்ளாயிரம் பேருந்துகளை அரசியல் கட்சிகள் கையகப்படுத்தியுள்ளதாக தகவல்கள் தெரிவிக்கின்றன.

இலங்கை போக்குவரத்து சபைக்கு சொந்தமான மூவாயிரத்து தொள்ளாயிரம் பேருந்துகள் அரசியல் கட்சிகளுக்கு வழங்கப்பட்டுள்ளன.

இதில் ஸ்ரீலங்கா சுதந்திரக் கட்சி 1800 பேருந்துகளையும், ஐக்கிய தேசியக் கட்சி 1400 பேருந்துகளையும் கையகப்படுத்தியுள்ளன.

## கடற்கரை மகளிர் கரப்பந்து பருத்தித்துறை சம்பியன்



யாழ். மாவட்ட மட்டபெண்களுக்கான கடற்கரை கரப்பந்துட்டத் தொடரில் பருத்தித்துறை பிரதேச செயலக அணி சம்பியனானது.

இன்று காலை தொடக்கம் மதியம் வரை வல்வை கடற்கரையில் யாழ். மாவட்ட ரீதியிலான கடற்கரை கரப்பந்துட்டப் போட்டிகள் நடைபெற்றன.


இதில் பெண்களுக்கான இறுதி யாட்டத்தில் தெல்லிப்பழை அணியை எதிர்த்து ஆடிய பருத்தித்துறை பிரதேச செயலக அணி, 21-17, 21-16 என்ற புள்ளிக் கணக்கில் வெற்றி பெற்றது.

## நாளை வரை விளக்கமறியல்

காங்கேசன்துறை கடற்பரப்பில் தத்தளித்த நிலையில் இலங்கை கடற்படையினரால் மீட்கப்பட்ட மியன்மார் அகதிகள் 30 பேரும் மல்லாகம் புதில் நீதிவானின் உத்தரவிற்கமைய எதிர்வரும் மே 2 ஆம் திகதி வரை சிறைச்சாலை வளாகத்தில் பாதுகாப்பாக தங்க வைக்கப்பட்டுள்ளனர். கடந்த ஐந்து வருடங்களாக இந்தியாவில் தங்கியிருந்த இவர்கள் படகு ஒன்றின்மூலம் வேறு நாடு ஒன்றிற்கு தப்பிச் செல்ல முற்பட்டபோது காங்கேசன்துறைக் கடற்குதிக்குள் திசைமாறி பயணித்த நிலையில் இலங்கை கடற்படையினரால் நேற்றையதினம் (30) மீட்கப்பட்டு காங்கேசன்துறை பொலிஸாரிடம் ஒப்படைக்கப்பட்டிருந்தனர். இவர்களோடு கைக்குழந்தைகள் உட்பட 17 சிறுவர்கள் மீட்கப்பட்டிருந்தமை குறிப்பிடத்தக்கது.



## இன்றைய கருத்தோவியம்



நன்றி - அவந்த ஆட்டிக்கல

## அந்த நாள் ஞாபகம்.....!



1993-05-01

இலங்கை ஜனாதிபதியாக இருந்த ரணசிங்க பிரேமதாஸ கொழும்பு ஆமர் வீதியில் ஐ.தே.கவின் மே தினப் பேரணியில் கலந்துகொண்டபோது தற்கொலைத் தாக்குதலில் உடல் சிதறிப் பலியானார்.

## கன்ரர் எரிப்பு

பருத்தித்துறைப் பொலிஸ் பிரிவுக்குட்பட்ட தம்பசிட்டியில், இனந் தெரியாதோரினால் நேற்றிரவு 10 மணியளவில் சிறிய கன்ரர் ரக வாகனம் ஒன்று எரிக்கப்பட்டுள்ளதாகப் பொலிஸார் தெரிவித்தனர். இது தொடர்பான மேலதிக விசாரணைகளை பருத்தித்துறை பொலிஸார் மேற்கொண்டு வருகின்றனர்.

## யாழ். மாவட்ட

## பிரதேச செயலர்களுக்கு உடனடி இடமாற்றம்

யாழ். மாவட்டத்தில் உள்ள 15 பிரதேச செயலர் பிரிவுகளில் சில பிரதேச செயலர்களுக்கு உடனடியாக நடைமுறைக்கு வரும் வகையில் இடமாற்றம் வழங்கப்பட்டுள்ளது. நல்லூர் பிரதேச செயலராக கடமை யாற்றிய ஆழ்வார்பிள்ளை சிறிபருத்தித்துறை பிரதேச செயலராகவும், உள்வலத்துறை பிரதேச செயலராக கடமையாற்றிய திருமதி எழிலரசி நல்லூர் பிரதேச செயலராகவும், சங்கானை பிரதேச செயலராக கடமையாற்றிய எஸ்.சோதிநாதன் வேலணை பிரதேச செயலராகவும், கோப்பாய் மேலதிக பிரதேச செயலராக கடமையாற்றிய பிரேமலிபி சங்கானை பிரதேச செயலராகவும், பருத்தித்துறை பிரதேச செயலராக கடமையாற்றிய த.ஜெயசீலன் வடமாகாண சபைக்கும், உள்வலத்துறை பிரதேச செயலராக திருமதி மஞ்சளாதேவியும், தெல்லிப்பழை பிரதேச செயலராக கடமையாற்றிய எஸ்.சிறீமோகன் கரவெட்டி பிரதேச செயலராகவும், கரவெட்டி பிரதேச செயலராக கடமையாற்றிய த.சிவசிறி தெல்லிப்பழை பிரதேச செயலராகவும் இடமாற்றம் செய்யப்பட்டுள்ளனர்.

## பொங்குதமிழ்...

(முதலாம் பக்கத் தொடர்ச்சி)

மேதினக் கூட்டம் அக்கரைப்பற்று ஆலையடி வேம்பு மைதானத்தில் இன்று காலை 10.30 மணியளவில் நடைபெற்றது. இதில் எதிர்க்கட்சித் தலைவர் இரா. சம்பந்தன், தமிழரசுக் கட்சித் தலைவர் மாவை. சேனாதிராசா உள்ளிட்ட நாடாளுமன்ற உறுப்பினர்கள், மாகாணசபை உறுப்பினர்கள், பொதுமக்கள் உள்ளிட்ட ஆயிரக்கணக்கானோர் கலந்து கொண்டனர். இதன்போதே 15 பிரகடனங்கள் வாசிக்கப்பட்டன.

காணி விடுவிப்பு, ஐ.நா தீர்மானத்தை துரிதமாக நிறைவேற்றல், அரசியல் கைதிகள் விடுவிப்பு, உடகவியலாளர் கொலைகளுக்கு நீதி விசாரணை, தடுத்து வைக்கப்பட்டுள்ளோரின் பெயர்ப்பட்டியல் வெளியிடல், புத்தர் சிலை அமைப்பைக் கைவிடல், முன்னாள் போராளிகளின் வாழ்வாதார வசதியைச் செய்தல் போன்ற வற்றை அரசு நிறைவேற்ற வேண்டும் என்பன போன்ற கோரிக்கைகளை கூட்டமைப்பின் பிரகடனங்களாக அமைந்தன. இந்தப் பிரகடனங்கள் வாசிக்கப்பட்டபோது கூட்டத்தில் கூடியிருந்த மக்கள் ஆர்ப்புரித்து தமது ஆதரவை வெளிப்படுத்தியிருந்தனர்.